

प्रदर्शनी

दिल्ली में छह अगस्त से होगा तीन दिवसीय आयोजन

बाजार से जोड़ने के लिए होगा बायर-सेलर मीट

लाइफ रिपोर्टर@पटना

उपेंद्र महारथी शिल्प अनुसंधान संस्थान, पटना की ओर से 6 से 8 अगस्त तक क्राफ्ट म्यूजियम नयी दिल्ली में बायर-सेलर मीट का आयोजन किया जायेगा. इस मीट में बिहार से जुड़ी शिल्प - कलाओं के विकास और बिक्री पर परिचर्चा की जायेगी जिसमें वैसे 50 लोगों को आमंत्रित किया गया है जो हस्तशिल्प के कारोबार में सक्रिय हैं. संस्थान की ओर से 9 से 15 अगस्त तक शिल्प प्रदर्शनी का भी आयोजन किया जायेगा. इस प्रदर्शनी में बिहार के 50 कलाकारों द्वारा मिथिला पेंटिंग, लाह कला, पेपरमेशी, मंजूषा, एप्लिक वर्क, कशीदाकारी सूजनी शिल्प, टिकूली कला, सिक्की कला, वूड कला, जूट



कला आदी के स्टॉल लगाये जायेंगे. जहां एक ही परिसर में बिहार की विभिन्न शिल्प कलाओं को देखा और खरीदा जा सकेगा. इसका मकसद राज्य के कलाकारों को बेहतर बाजार मुहैया

कराना है. साथ ही कलाकारों को शिल्प कला की दुनिया में आ रहे बदलावों की जानकारी भी देना है. ताकि शिल्पकार बाजार को ध्यान में रखते अपनी कला का सजृन कर सकें. संस्थान के

उप विकास पदाधिकारी अशोक कुमार सिन्हा ने इसके बारे में जानकारी देते हुए कहा कि इस बायर - सेलर मीट और प्रदर्शनी का उद्देश्य बिहार के हस्त शिल्प में आने वाले बदलाव से लोगों



को अवगत कराना है. उन्होंने कहा कि इस तरह की प्रदर्शनी से हस्त शिल्पियों का मनोबल भी बढ़ता है और क्राफ्ट की मार्केटिंग पर भी इसका सकारात्मक असर पड़ता है.